

# 7

## నా మొదటి క్రాఫ్

స్కూలుఫైనలు ప్లాసెన వాడికి కానివాడికి భేదం  
వుంటుందంటారా, వుండదంటారా? బ్రాహ్మ  
డికి పంచముడికి వున్నంత భేద ముండకపోవచ్చును  
గాని, అసలు వుండదంటారా లేదా? కలెక్టరు దగ్గరికి  
గుమాస్తాపని యివ్వమని వ్రాసుకొని, స్కూలుఫైనలు  
కానివాడూ వెళ్ళాడు; నేనూ వెళ్ళాననుకోండి. వాణ్ణి  
చూడగానే 'ప్లాసెనావా' అని అడుగుతాడు. కాని  
వాడేమీ మాట్లాడకముందే కనిపెడతాడు దొర,  
వాడి గ్రహచారం. కనిపెట్టడంతోనే గజ్జికుక్కను  
తరిమినట్లు తరుముతాడు బయటికి. అంతేనా? నన్నో!  
నన్ను చూడగానే నా సర్టిఫికెట్టు పుస్తకంపైన వేసిన  
అట్టకాయితం విప్పకముందే గర్చి చూపించి తన  
కొడుకు నాదరించినట్లు ఆదరిస్తాడు. అంతేకదా! ఈ  
కాస్త సంగతి మా నాన్నకి తెలీదు. తెలియజేస్తే  
తెలుసుకోడు. నేను పాసుకాకముందు, సరే, విస్త్రో  
రెట్టవేసిన కోడిని చూసినట్లు చూసేవాడు నన్ను.  
నేనేమన్నాను? న్యాయమేనని పూరుకున్నాను. కాని

పాసయిం తరవారకూడా అంత లఘుదృష్టినే ప్రసరి  
 స్తాడు నామీద. అదేమిటి చెప్పండి! మళ్ళీ తాను  
 నాలుగుసార్లు లోవర్ సెకండరీపైన దుడతై, ఓడి,  
 గాయాలై విసికెత్తి, తిట్టుకుని, పరిగెత్తి కోమటి  
 వీరయ్య దగ్గర గుమాస్తాగా శరణు చొచ్చాడు.  
 జోసెఫ్ నన్ను కంగ్రాచులేట్ చేస్తాడండగా, నేను  
 చదవకుండానే, రాయకుండానే అద్భుతంగా, నా  
 అదృష్ట రేఖవల్ల యెట్లా పాసెనానో వర్ణిస్తాడండగా  
 మానాన్న వొచ్చి "ఏమిరా వెధవా! పాటిమీదికి  
 పెరుక్కు పోలే దింకా! కంచంముందు కూచుని దాచ  
 పెట్టినట్లు 'పెరుగు' అని అరు చెపుతా" నన్నాడు,  
 నేను నూకలు-ఫై-న-ల్ పాసెన వృదయం.

అసలు మా యిద్దరికీ ఆ వృదయం పోట్లాటెం  
 దుకు పడ్డదంటే, నా మొక్కువిషయమై. నేను పరీక్ష  
 పాసె తే మావూరి ఆంజనేయస్వామికి నా జుట్టు యిస్తా  
 నని దృఢంగా మొక్కుకున్నాను. వొంటినిండా  
 బొచ్చున్న ఆ స్వామికి నా జుట్టుతో ఏమిపని అను  
 కొన్నాను గాని, ఆలోచించగా ఆ తిరపతి వెంక  
 టేశ్వరస్వామికి అన్ని జుట్లమీద ప్రేమ ఉండగా తేనిది,  
 ఆ స్వామి ప్రియభక్తుడు, యీకోతి స్వామికి మాత్రం  
 నావొక్క జుట్టుమీదే నా యిష్టముండకూడదా అని  
 సమాధానం తోచింది. ఒకసారి యామయింది!  
 నీతాపతి భార్య తిరపతిలో జుట్టు మరిచిపోయివొస్తే,  
 వెధవముండ్లల పెళ్ళిళ్ళ ట్రావిలింగ్ ఏజంటు మావూరు  
 వొచ్చి, ఆమెను వితంతువనుకొని రాజమండ్రి

యెత్తుకుపోయినాడు. మొగుడు వెళ్ళి మొత్తుకుంటే,  
 ఆ జుట్టు త్వరగా పెంచి, అతనికే ఆమెనే విధవా  
 వివాహం చేసి, అది రెండువందలా ఆరో వివాహమని  
 పేపర్లలో వైభవంగా వేయించి, పంపారు.

పోనీ ఆ వెంకటేశ్వరసామికి, చిన్నపిల్లల  
 మొదటి చిన్న వెండుకలమీదో, చక్కని నల్లని పొడు  
 గాటి కుంతలాలమీదో కన్నుపడ్డదంటే అర్థముంది.  
 కాని యేదేముడికీ అర్హణము కాకండానే మెడమీద  
 గొరిగినట్టున్న తూముతలలు, ఈగకాలు జారిపోయి  
 బోల్తాపడే అద్దం బట్టతలలూ, యింక వితంతు తలల  
 నించి భేదం చూపడంకోసమే నాలుగుపీచుల్ని ముడేసి  
 పెట్టే దరిద్రతలలూ - యివన్నీ గొరిగించుకొని, జబ్బులు  
 నయంచేస్తాడే, పరీక్షలు పాసుచేస్తాడే ఆయన కేంలాభం?  
 గుప్పెడు జుట్టురాని లాభంమాట అట్లావుంచి, అదేం  
 'శుష్టు!'

నా ఫౌన్టెన్ పెన్నుండగా, నా బొమ్మల ఆల్బు  
 ముండగా, శివాయిత్ రెండుగంటలు జాంబవంత  
 సంగ్రామంచేసి నేను గెలుచుకున్న విరిగిన చాకువుండగా,  
 నా జుట్టుమాత్రం యేం మహాగొప్పఅని, దీన్ని  
 మొక్కుకున్నానంటే, దీని కోకథ వుంది. గడచిన ఐదు  
 వళ్ళనించీ పూజనీయైతే న మా నాన్నగారికీ, నాకూ  
 నాజుట్టుకి వుండవలసిన కొలతనుగురించి ఘోరసంగ్రామం  
 జరుగుతూవుంది. పదహారంగుళాలు పొడుగున గుర్రానికి  
 లాగు వెనక వేళ్లాడుతో కనపడితేనేగాని, మా పుణ్య  
 వంశపు పునాది రుషులకీ, పితృదేవతలకీ చాలాకోపం

వొచ్చి, బతికున్న మా ముసలి అత్తకీ, నాకూ, మా  
 నాన్నకీ, కచేరీ బేరదొరకీ అద్భుతమైన కీడు కలగ  
 జేస్తారని మా నాయన అభిప్రాయం. పాతికంగుళం  
 మొదలు రెండంగుళాలవరకు క్రమంగా హెచ్చుతో  
 తగ్గుతో విలసిల్లి తేనేగాని నవనాగరిక తా యోగివుంగ  
 వులకూ, విద్యాధికపితృ దేవతలకూ, మా వూళ్ళో నాట  
 కాల పిచ్చెయ్యకూ శాంతిలేక, తృణీకార దృష్టుల  
 తోనూ, పెదవి విరుపుళ్ళతోనూ నన్ను నీచస్తానానికి  
 పడతొస్తారని నా భయం. తనకూ యితరులకూ అభి  
 ప్రాయభేదం కలిగినప్పుడు తన అభిప్రాయాలకీ కించిత్  
 లోపముగాని, యితరుల అభిప్రాయాలలో యీష  
 న్మాత్రం ఆధిక్యంగాని వున్నదని వొప్పుకోని ప్రజాచక్ర  
 వర్తి మా తండ్రి. చిన్నప్పటినించికూడా ఆయన్ని  
 చూడగానే విద్యుచ్ఛక్తి సంబంధమైన కొన్ని చలనాలు  
 నా దేహంలో కలగడం నాకు మామూలు. ఒకసారి  
 ఆయనకి జబ్బుచేసి నా దేహాశుద్ధి తంతుకి సహితం లేచే  
 శక్తిలేనప్పుడు 'నాయనా యింద' అని నన్ను దగ్గిరికి  
 పిలిచి చప్పున జట్టుపట్టుకొని, మంచంకోడుకేసి నా తల  
 బాదడం, నాకు రాత్రులు కలలుగారావడం యీనాటికీ  
 మానలేదు. ఆరు జెరుల్నీ, మూడుపాముల్నీ, రెండు  
 బొమ్మజెముడు పొదల్నీ, నాలుగు పోట్లావుల్నీ, పది  
 మంది టీచర్లనీ భరించగలనుగాని, మాతండ్రి చూపు  
 ఒక్కనిముషం నిదానంగా నా ముఖంమీద సహించ  
 లేను. ఆయన మొహం మహాత్యమో, నా బుద్ధి  
 వక్రత్వమోగాని, ఆయన నావంక కన్నెత్తి రోకలి

బండపురుగుని చూసినట్లు చూశాడా, యెనిమిదో  
 హెన్రీ వడుగురు పెండ్లాల్ని చంపడమూ, అల్లా  
 వుద్దీన్ జలాలుద్దీన్ని చంపడమూ, పురుగుతుడు  
 యెవడో చేసిన బ్రహ్మహత్యా, అన్నీ నేనే చేశా  
 ననుకొని భయపడి, కుక్కపిల్లమల్లె వీపుమీద పడు  
 కొని, కాళ్లు పెకెత్తి నాలికజాచి నమస్కారంచేసి,  
 డొక్కలో తన్నుకి సిద్ధపడతాను. అంత భయమే  
 లేకపోతే, ఆయనమీద నాకున్న ద్వేషానికి, ఆయన్ని  
 యెన్ని బాధలు పెట్టి, ఎన్ని మారణహోమాలు చేసి  
 వుండునో! 'ముసలివాడె నాక తెలుస్తుంది!' అను  
 కుంటాగాని అప్పుడుమాత్రం లాభంలేదు. ఈ గుండెల  
 గడబిడ ఆగితేకద! చస్తేమాత్రం-ఆయనే లేచి పలికి,  
 'నా పీనుగను కాలుస్తావా, నిన్ను... నిన్ను పాతెయ్య  
 నా' అంటే నేను ఆయనకు నిప్పు అంటించగలననా!  
 'ఏమిటా ఆ పని!' అన్నాడంటే చావనూ! ఒకటే  
 ఆశ. బ్రహ్మసమాజం వాళ్ళతో కలిసి తద్దినాలు  
 మా నెయ్యాలని! అప్పటికీ భయమే, నాకు దెయ్యాలలో  
 నమ్మక ముంది. ఈ కాలయముడు దయ్యమేతే  
 లో కాలు నిలుస్తాయా! నిద్రపోయ్యేప్పుడు గుండెల  
 మీదెక్కి "యేమిటా, తద్దినం పెట్టవూ? నీ తద్దినం  
 పెడతా, యీ రాత్రి," అని బొమికలు కటకటా  
 చప్పుడు చేశాడంటే—

కాని యెంత పురుగునైనా, నన్ను అన్యాయంగా,  
 కాలుకింద నలగతోక్కుతోవుంటే, కొంచెం  
 చోటుచేసుకొని తలెత్తి పాదం క్రింద నిలిచి నా అభి

ప్రాయం తెలియచేయకుండా వుండగలనా! ఆయన  
 చండశాసనానుసారం శివుడు కంఠాన కాలకూటాన్ని  
 ధరించినట్లు నాలుగేళ్ళు నా ప్రబల విరోధిని నా తల  
 మీద ప్రతిక్షణం ధరించి, దీనికి నూనెలురాసి, చిక్కు  
 తీసి, పోషించాను. ఇంకెన్నాళ్ళు! స్కూలుఫైనలుతో  
 మా హిష్టరీమాష్టరు, తప్పిన లక్ష్మీనారాయణ వెధవ,  
 ఆ మిత్రభేదాల హెడ్డాష్టరు మీసాలు, అన్నీ వొదిలి  
 పోయినాయి కాని, యీ జట్టు భారాన్ని మాత్రం  
 వెంటబెట్టుకుని బయటికిరానా? యింకా—

ఆవాళ తొమ్మిదిగంటలా పదినిమిషాలకి మా  
 నాన్న దృష్టిని నా ముఖంతో వికసింపచేసి 'నాకో  
 నాలుగణాలు కావాలన్నాను.

'నాలుగణాలా! నాలుగు రూపాయి లేం  
 కాదూ?' అని సంభాషణ ముగించి, కర్టా దింపాలని  
 చూశాడు. ఒక్కసారి మేము స్కూలులో నాటకం  
 వేశాం స్టేజీమీద. నాకూ ఒక కుర్రాడికీ సంభాషణ  
 వర్పాలుచేశారు. అదంతా ఒకటిన్నర నిమిషం పడు  
 తుంది. అంతే నా పాట్లు. నాఅంత తెలివిగలవాడికి  
 అంత కొంచెం ప్రాముఖ్యత యిచ్చినందుకు చాలా  
 అవమానపడి, వాడూ నేనూ కలిసి తమాషాచేశాం.  
 మా ఒకటిన్నర నిమిషం సంభాషణ కాగానే, మేము  
 గుడ్ బై చెప్పకోక, మా సరదా తీరేటట్టు, నోటి  
 కొచ్చినట్టూ, తోచినట్టూ, కులాసగా, తీరుబడిగా  
 సంభాషణ ప్రారంభించాం. లోపలనించి మమ్మల్ని  
 రమ్మనే కేకలు మేము వినతలచుకోలేదు. చివరికి

ఒక గంట అట్లా మాట్లాడి లోపలికి వెడితే తంతారు గనక, గుడ్ బై చెప్పిసి, స్టేజిమీదనించి అమాంతంగా ముందున్న ప్రేక్షకులవేపు దూకి యింటికి కొట్టెయ్యాలని మాయెత్తు.

Box 3

“మన వూళ్లో కల్లా వెధవ యెవడా బ్రదర్?” అన్నాడు వాడు, ఒక కాలు పైకెత్తి, నేను చెయ్యి ముందుకు జాచి, నాలిక బైటబెట్టి నవ్వి, ‘మా నాన్న’ అనపోతున్నాను. చప్పున కర్టను పడ్డది. చూశారా ఆ లేకితనం! మమ్మన్ని స్తీనై పోయిందో లేదో అడక్కండా, గుడ్ బై పోకుగా కాళ్ళసందునుంచి పెట్టుకో నీకుండా, చప్పున కర్టన్ వెయ్యడం?

“నాకు నాలుగణాలు కావాలి” అని కడుపు నొప్పిలాగు పట్టుకొన్నాను, నాన్నని. నామీద విసరి వేయడానికి ఆయనకీ అందుబాటులో యేమీ లేని సంగతి చూశాను ముందే-రొంటిన డబ్బులూ, పొడుం కాయాతప్ప. డబ్బులన్నా వేసి నా మొహానికి దెబ్బతగిలిస్తాడు గాని, పొడుంకాయ వెయ్యదుకదా?

“నాలుగణాలు, నాన్నా!”

“యెందుకురా?”

పదహారేళ్ళక్రితం తను ఒక పాడుపని నేశాననీ, దాని ఫలితమే నాలుగణాలకోసం అరుస్తోందనీ గుర్తించినట్టున్నాడు మా నాన్న.

“నేను స్కూలు ఫైనలు పాసయితే ఆంజనేయ స్వామికి మొక్కు చెల్లిస్తానన్నాను...” అది మరీ అంత పాడుపని కాదనీ, యీ కళాబ్దంలోకూడా

స్వామికి మొక్కుకొనే కొడుకుని, పదేళ్ళ మాల  
చదువుకూడా పాడుచెయ్యలేని కొడుకుని కన్న తన  
ప్రసిద్ధికి గర్వం సూచించాయి, ఆయనకళ్ళు.

“కాని, ఆ మిగిలిన కొబ్బరిచిప్ప యింటికి పట్టా”  
అంటూ నాలుగణాలు నావేపు పారేశాడు. డబ్బులు  
ముందు గుప్పెళ్లో జాగ్రత్తచేసి-

“కొబ్బరికాయలు కాదూ”

“కాదూ? కోడిగుడ్ల?”

“కాదు, నా జుట్టు”

“జుట్టా?”

ఇటువంటి ఆపత్సమయాల్లోకూడా ధైర్యాన్ని  
విడవనటువంటి గుండె మా నాన్నది. కాని యిటు  
వంటి దౌర్భాగ్యుణ్ణి కన్నందుకు మా అమ్మమీద,  
అంతమాత్రం కారణమూ లేకుండానే మా మామ  
మీదా మండిపడ్డాయి ఆయన కళ్ళు. కాని ఏ ఆపత్తు  
లోనూ, రైలుబండి చక్రాలక్రిందా, హెడ్ల్యాష్టరు  
వురుము చూపులక్రిందా కూడా జడుసుకోని వంశాబ్ధి  
సోముణ్ణి అయిన నేనుమాత్రం జంకుతానా! అట్లాంటి  
సందిగాలలో, నాటకంలో వాళ్ళవలె, అన్నమాటే  
మళ్ళీ అంటే వుపకరిస్తుందని

“అవును! నాజుట్టు” అన్నాను.

“నీ మొహం,” అని దిద్దాడు మానాన్న.

అప్రస్తుతంగా, యీ కుటుంబ కలహాల్లోకి నా  
మొహాన్ని దించడం చాలా అన్యాయంగా తోచింది  
నాకు. కాని నా మొహం గొరిగించవలసిన అవసరం

మా నాన్నవలె నాకు పట్టలేదు యింకా. ఆ మాట  
అనడం గౌరవమైన కుటుంబంలో పుట్టి, సరియైన శిక్ష  
ణలో పెరిగి, స్కూలు ఫైనలు రిజిష్టరులో, 'కానకు  
వెరీగూడ్' అని రాయించుకొన్నవాడి లక్షణం కాదని  
పూరుకొన్నాను.

'నా మొహంకాదు. జుట్టు' అని మా నాన్న  
వాక్యాన్ని నేను సవరణచేయడంతో పూరుకున్నాడు.

"నీ తలకాయీ! అవతలికి నడు"

"అవును, అదే!"

"ఏమిటా? గొరిగిస్తావా?" అని మండిపడ్డాడు.  
'కత్తిరిస్తాను' అంటే కొంత జుట్టన్నా నిలుస్తుంది కదా  
అని కోపం సగం తగ్గిస్తాడనుకోవడం న్యాయమా,  
అన్యాయమా! పోనీ 'మాధమిటిక్సు' ప్రకారం ఆలో  
చించండి. కాని మూడురెట్లుకళ్ళు మండిపడ్డాయి,  
మా నాన్నవి.

"తలంతానా?"

"జుట్టు మాత్రం"

"అదేనోయ్, మాలవెధవ్వవుతావన్నమాట"

ఆ లాజిక్ నాకు అర్థంకాలేదు.

"మామయ్యమ్మలే" అన్నాను.

"మీ మామయ్య ఒక అప్రాచకవెధవ; మీ  
అమ్మ ఒక అంటముండ; వాళ్ళకు పుట్టినవాడివి ను  
వ్వో దరిద్రపు కుంకవి."

ఆ కోపంలో నే నెవరికి పుట్టానో నాన్న మరచి  
పోయినాడు. అక్కయ్య యెవరికి పుట్టిందంటారో  
విందామని ఆగాను కాని, లాభం లేకపోయింది.

“నువ్వు జాట్లు కత్తిరించు. చెపుతా, మొక్కుట.  
మొక్కు! ఆంజనేయులుట, వీంజనేయులు!”

తన పేరిట్లా హటాత్తుగా మార్చాడంటే, అన్ని  
పేర్లుగల ఆంజనేయులై నా సంతోషించేవాడో లేదో  
కాని, మా ఆంజనేయులు మాష్టరుగారు మాత్రం,  
వీంజనేయులు మాష్టరని పిలిపించుకోవడాని కిష్టపడరని  
తెలుసు నాకు.

“వెధవ వేషాలు వెయ్యకు. పోయి కొత్తకాసు  
పాఠాలు చదవడం మొదలుపెట్టు” అని లేచి యింక  
నేను మాట్లాడానికి వీలు లేకుండా దొడ్డోకిపోయి కూచు  
న్నాడు. నేనింకా యెన్నో చెప్పుదామనీ, నేను గొరి  
గించుకోకుండా యెందుకు కత్తిరించుకుంటున్నానో కార  
ణం వివరిద్దామనీ అనుకున్నాను. పోనీ మీతో నన్నా  
వెళ్ళబుచ్చుకుంటా నా తెలివి. చూడండి. మీకు  
ప్రశ్నలు వచ్చుకదా! అన్ని సబకుల్లో వందమార్కులు  
వస్తే అంత జాట్లూ మొక్కాను కాని, ఇంగ్లీషులో  
నలభై, లెక్కలలో యెనభై, తెలుగులో నలభై  
యేడు వొచ్చాయి. అట్లానే ముందుజాట్లు నూటికి  
నలభై పొట్టి, నూటికి యెనభై పొట్టి వెనక, పక్కల  
తెలుగు సయిన్నూ. ఏమాత్రం తెలివిగలవాడై నా  
యీ ‘రీజనింగ్’ వొప్పుకుంటాడా లేదా ఒక్కమానాన్న  
తప్ప!

కా లేజిలో యింటరు క్లాసులో కూర్చుంటే నా  
 పెద్దజుట్టు ముడిని చూసి, నన్నూ నా ముడినీ, కా లేజీ  
 మ్యూజియంలో బిగిస్తారని మా నాన్నకు యెట్లా తెలి  
 యజేయడం! వేదకాలంలో అందరికీ క్రాఫింగు లేననీ,  
 క్రాఫింగు పెట్టనివాడికి నూరు గోవుల జల్మానా అని  
 మునుపు శృతుల్లో ప్రాశారనీ, క్రాఫింగు లేని పుత్రు  
 లెంతమంది ఉన్నా తండ్రికి పున్నామనరకం తప్పదనీ,  
 క్రాఫింగు చేయించుకుంటాననే సదుద్దేశాన్ని వ్యక్తం  
 చేసిన పుత్రుడి నిశ్చయానికి అడ్డంతగిలే తండ్రి అధోలో  
 కానికి పోతాడనీ, శంకర, రామానుజ, మధ్వాచార్యులు  
 వేదవ్యాసుణ్ణి అధ్యక్షుణ్ణిగా పెట్టుకుని శ్లోకాలు కోట్  
 చేసుకుంటూవచ్చి రూఢిచేసినా, తనమాట నిజమని  
 వాదించే మేచ్చప్రజాసంఘానికి నిత్యజీవనాధ్యక్షుడు  
 మా నాన్న.

తలొంచుకొని సరాసరి సెలూన్ కు వెళ్ళాను.  
 కొట్టంలోవున్న దూడని చేరబొయ్యే ఆవులాగు. ఆ  
 'సెలూను' అధిష్టానమహాదైవం మంగలి మాధవుడు.  
 తన పూర్వుల పద్ధతుల ననుసరించి, తన పంగనామాల  
 వెడల్పు ఒక వాసి తగ్గించక యెంత బలీయమైన ప్రజా  
 భిక్షాయాన్నీ ధిక్కరించినపాళ్ళలో ప్రథముడైన  
 మాధవుడు యింటింట తిరిగి గొరిగే తన పెద్దలమార్గాన్ని  
 విడిచి, అతను యిట్లా 'సెలూన్' తెరవడానికి కారణం  
 లేకపోలేదు. యీ సెలూన్ తెరిచి, తన పితృదేవతల్ని  
 ఒక్కసారిగా, రంభాశీతల బాహువులనుంచి, కాగే  
 వేడినూనెలోనికి జారేటట్లు చేసిన కారణానికి కొంత

వరకు తండ్రి బాధ్యుడు అంటారు. మాధవుడు జన్మ  
కుంటి.

మంగలైనాడు గాని మాధవుడి ముఖాన్న రాజ  
తీవి వుంది. అతను ఆదారిని యింటినించి వచ్చే సమయా  
నికి తప్పకుండా గుమ్మాల్లో తత్సారంచేసే ముగ్గురు  
నిష్కలంక చరిత్రలను నే నెరుగుదును. జట్టు ఇంగ్లీషు  
'వి' ('V') లాగు ముందు గొరిగి, నల్లగా తళ తళలాడే  
వుంగరాలను దువ్వి ముడివేసి కృష్ణ దేవ రాయల ముఖా  
నికి అందం అధికంచేయగల నల్లన్ని పెద్దమీసాన్ని సది  
తెల్లని మలుషర్టు, వుప్పాడ కండువా ధరించి, నడుస్తో  
వుంటే అతని బిగించిన పెదిమలూ, మధ్యచీలిన గడ్డమూ,  
విశాలమైన గంభీరమైన కళ్ళూ చూస్తే, అతని తల్లికి  
యే వెలమదొర యితన్ని కటాక్షించాడో అనిపిస్తుంది.  
మాధవుడు, మావూరు కోర్టు మునసబుకు ఊరంచేస్తూ  
వుంటే, అతని అంగవైకల్యము కనబడకపోవడంచేత,  
విగ్రహ గాంభీర్య మతిక్రమించి, చూసేవాళ్ళకి కోర్టు  
మునసబే మాధవుడికి ఊరం చేస్తూన్నట్లు తోస్తుంది.  
అతని చంకలో సంచి కనపడకప్పుడుకూడా అదేదో  
ఫోల్డింగ్ కెమెరా (folding camera) లేక టెప్ రైట  
రనుకుంటారు. అది మంగలిపొది అని తెలిసినా, అతను  
మంగలి అని తెలిసినా, ఊవరానికి పిలవడమంటే  
యెంతవాడికీ జంకే. అతని సెలూన్ లోకి వచ్చి చాలా  
మంది మాధవుణ్ణి 'మంగలి యేడండీ?' అంటారు.

మాధవుడు తన కిష్టమువచ్చినవాళ్ళకేగాని,  
అందరికీ ఊవరం చెయ్యడు. ఎంత వువ్వోగ స్తుడైనాసరే,

కవరం చెయ్యమని అడగగానే, మాధవుడు ముందు  
 యెగాదిగా చూస్తాడు. దాంతోనే, అతనికి ఎట్లా  
 కోపం తెప్పించామా అని చుట్టూ చూస్తాము. పికిలి  
 గెడ్డం, మకిలిగెడ్డం, చచ్చురీసాలు, కొరుకుడు  
 మీసాలు వున్నాయా, మొహాన్ని వుమ్మేసినట్టు  
 అసహ్యంగాచూసి, మాట్లాడకుండా వీపు తిప్పి  
 వెళ్ళిపోతాడు. అనుమానాస్పదంగా, మొహాంమీద  
 ఒక కురుపు, ఒక మచ్చ వుందా, డాక్టరు దగ్గరికి వెళ్ళ  
 మని చెయ్యివూసి, చూపులతో కాల్చి వెడతాడు. ఒక  
 సారి సత్యనారాయణని రోడ్డుమీద చూచి, నీకు గెడ్డం  
 చెయ్యాలని ఉన్నదని పట్టుకొన్నాడు మాధవుడు.  
 మన్నని చెంపలూ, విశాలమైన గడ్డమూ చూశాడా,  
 భూములూ, ఐశ్వర్యం దొరికినట్టు సంతోషిస్తాడు. ఒక  
 సారి సంగమేశ్వర రావు భార్య చెంపలు గొరుగుతానని  
 కూచున్నాడంటారు; ఎంతవరకు నిజమో! హరిసింగు  
 మనవూరు వొచ్చినప్పుడు, అతన్ని రోడ్డుమీద చూసి,  
 అతని తలమీదనే దృష్టినిలిపి, కుంటివల్ల దూరమై,  
 బండిచేసుకొని బంగాళా దాకా వెంటబడ్డాడు. అందరూ  
 అతనితో మాట్లాడుతోవుంటే, మాధవుడు మాత్రం  
 యిటూ, అటూ, చుట్టూ తిరుగుతో అతని క్రాఫ్  
 చూడడమూ, ఒంటికాలుతో గంతువేసి 'బలే,  
 ఆచ్ఛా' అనడమూ, నాటకం చూస్తున్నట్టు చేశాడు.  
 వితంతువులకు గొరగనని మాధవుడు నియమం పెట్టు  
 కున్నాడు గాని, తేకపోతే, అతని తీవ్రకీ, అందానికీ,

కుంటికి ఆహారీ చెరువుగట్టున బాలశవాల ప్రతి  
రూపాలు చాలా కనబడేవే.

ఇక్కడ ఇట్లాంటివాడికి రోజుకు నాలుగణాలు గిడ  
తాయా? ముందు కుంటి. ఎంత పెందలాడే బయలు  
దేరినా, కుంటుతూ క్షవరం చెయ్యవలసిన యిల్లు చేరే  
టప్పటికి వాళ్లు ఊరమై స్నానంచేసి భోంచేస్తూ  
ఉంటారు. పోనీ ఇతనికోసం కాచుకు కూచుంటే,  
యితని చెలదిత్త మొకటి వచ్చెను. మొదటిది అతను  
గొరుగుతూవుంటే మరిచిపోయి తలయెత్తి అతన్ని  
చూచి మరిచిపోయి ఎవరో పెద్దమనిషి యెందుకో  
తమకోసం వచ్చారని తడబడేవాళ్ళు కొందరు! ఇతను  
తీరావచ్చి, కొత్తవారి మొహం చూచి, నాలుగు  
రూపాయలిచ్చినా నీ గడ్డం తాకనని పోతే, చిక్కుపడే  
వాళ్లు కొందరు. పాతవాళ్ళయినా 'యీవాళ మొహం  
సరిగా కడుక్కోలేదు, ఊరం చేయడానికి వచ్చాగాని,  
పాకీపనికి రాలేదని వెళ్ళిపోతే, యెద్దేవాళ్లు కొందరు.  
క్రాపు చేస్తూ చేస్తూ పేను కనబడితే, 'ఛీ! యీతలను  
నేను తాక'నని వెనక కొంతా, ముందు కొంతా చేసి  
లేచిపోతే యేంకావాలి మనుష్యులపని!

కనక యింటింటికి తిరగడం మాని, ముసలిపులి  
వలె చెరువుసక్కన చెట్టుకింద చేరి, తృణకంకణంవలె.  
కత్తిని తళతళ లాడిస్తూ, చేతికి దొరికినవాళ్ళికి తగినశిక్ష  
చేసి సంపేవాడు కొన్నాళ్లు. కాని యితర మంగళ్లుచేసిన  
ఊరాల్ని వెక్కిరించడంవల్లా, తన ఊరానికి అమితంగా  
డబ్బు అడగడంవల్లా యితని వ్యాపారం పడిపోయింది.

పెళ్ళం నాను అమ్మి ఒక అతివాస్తవిక కవికి నాలుగు  
 సార్లు వుచితంగా క్రాఫ్ చేసి 'అన్నిరకముల క్రాపులూ,  
 గడ్డాలూ అతి నాజాకుగా, పరిశుభముగా చేయబడు'  
 నని గద్యపద్యం పాతకాయితంమీద వ్రాయించుకొని,  
 అది బల్లమీద గీయించుకుని, దాన్ని వేళ్లాడకట్టాడు.  
 మామూలుగా భారతి ముఖ చిత్రంవేసే చిత్రకారుడి  
 మేనకోడలికి ఆరుసార్లు ముంగురులు కత్తిరించి క్రాపు  
 చిత్రం వేయించుకున్నాడు. ఆ బొమ్మ రెవిక తేని  
 ముసలి సరస్వతికి బాలకృష్ణుడు జట్టు కత్తిరిస్తున్నట్టు  
 కనపడేది అనేవాళ్లు. తెల్ల వారకట్టనే తేచి, ముందు  
 తన ముఖానికీ గిరజాలకీ సేవచేసుకొని, పెద్ద మీసాల్ని  
 దువ్వి, తన మందిరం గుమ్మంలో వచ్చేవారిని ఆహ్వా  
 నిస్తో, ఆనందమూ ఆదరణా వొలికే చూపు తయూ  
 రుగా పెట్టుకొని నుంచుంటాడు. సారంగధర నాటకా  
 నికి ఆరుసార్లు వెళ్ళి చిత్రాంగి సారంగధరుణ్ణి ఆహ్వా  
 నించేప్పుడు సరసింహారావు పెట్టిన చూపు పట్టా నను  
 కొని, దానికి అనుకరణంగా యీ చూపుని సంపా  
 యించాడు. కాని సరసింహారావు నటనాలోపమో,  
 మాధవుడి అనుకరణలోపమో మొత్తానికి, ఆ ఆహ్వా  
 నపు చూపు మీదపడగానే, ఆలోపలికి వొస్తున్న  
 మనిషి సరాసరి గొంతుకులో కత్తిగుచ్చిన కోడివలె  
 గిజగిజలాడి వెనక్కి రెండడుగులువేసి 'కాఫీహోటలు  
 అనుకొన్నా' నని గొణిగి, తిరిగి చూడకుండా పలా  
 యనమాతాడు. ఇట్లా పరిగెత్తినవార్లలో ముఖ్యుడైన  
 నారాయణ 'యేమిటా ఆ మాధవుడు అట్లా

చూస్తాడు! తన గూడులోకి వచ్చే యీగని సాలీడు  
 చూసినట్లు!' అన్నాడు. మనుష్యు లందరూ పారి  
 పోవడం చూసి మాధవుడు ఇంకో ఉపాయం కని  
 పెట్టాడు. ఒంటికాలిమీద గంభీరంగా నుంచుని వున్న  
 వాడల్లా, కొత్తవాడు రాగానే, ఆ మనిషి గాలి తగల  
 గానే, బాలెన్సు తప్పి వెనక్కి పడేట్టు వూగుతాడు.  
 భయపడి ఆ మాధవుణ్ణి పట్టుకోపోగానే, ఆ మాధవుడే  
 వూతానికన్నట్టు వాళ్లని పట్టుకుని లోపలికి లాక్కెళ్ళి  
 ఊరం చేస్తాడు,

ఇంతా యింటివద్దనించి ప్రహ్లాదుడివలె పోట్లాడి  
 పరుగెత్తుకుని మాధవావతారం కోసం బయలుదేరిన  
 నాకు ఒక మంగలీ కనబడలేదు. నా గాబరాలో ఒళ్లు  
 తెలీక, బోర్డుచూచి మాధవుడి గృహంలో ప్రవేశిం  
 చాను. లోపల తల పెట్టడంతోనే, మొహంమీద  
 చెంబెడు చన్నీళ్లు కొట్టినట్టు మాధవుడి చూపు తగిలి  
 'ఇక్కడ మామయ్య లేడే?' అని వెనక్కి వెళ్లిపోతుం  
 డగా మాధవుడు 'దయచెయ్యండి' అంటో ముందుకు  
 నామీద వాలి, ఒకచేత్తో జేట్టూ, రెండోచేత్తో  
 మొదా పట్టుకొని ఏమీ కనపడకండా నామీద ఆను  
 కుని, కుంటుకుంటో తీసుకుపోయి, కుంటి కుర్చీలో  
 తోశాడు. నాజుట్టుని వదలక, పట్టుకునే దూరంగా  
 వున్న కత్తెర నందుకుని 'యెట్లా?' అన్నాడు. ఆ నిమి  
 షాన మా యిద్దర్నీ యెవరై నా చూస్తే అశ్వధామ  
 దుష్టధ్యుమ్నుణ్ణివలె నన్నా నరాంతకుడు 'నిన్నెట్లా  
 చంపమన్నావు? జబ్బు పట్టుకుని వెనక్కి వొంచి

కంఠంలో పొడవనా, కిందికి లాగి గుండెలమీద  
 కాలేసి మెల్లిగా వెనకనించి కోడిని కోసినట్లు  
 కొయ్యనా, తలమీదనించి కొబ్బరి బొండుంతుల్లే చిల్లి  
 చేసి రక్తం పీల్చినా, నా చాకచక్యం తెలిసేట్లు అక్క  
 డక్కడ చదరంగా గాట్లు చేసి, చెట్టులో రాని పాల  
 మల్లే రక్తం స్రవింపచెయ్యనా?' అని అతి వాత్స  
 ల్యంతో ప్రశ్నిస్తున్నట్లు కనబడివుండేది. అవన్నీ తెలీక  
 నేను 'క్రాప్' అన్నాను.

“ఏం క్రాపు! బెంగాలీ, ఆస్ట్రేజిపానీసు, కాకేషి  
 యన్, పెరూయిష్, జర్మన్ సిల్వర్, అయితానగరం,  
 హావేలియన్, ఆత్మగౌరవం, గాంధీ ఇర్వియన్, మ్యూ  
 థియేటర్సు - ఏది” ? అన్నాడు.

“హిమాలయన్ క్రాఫ్” అన్నాను.

‘హిమాలయన్’ అన్నాడు అతను తనుకూడా.

ఒక్కణిమిషం ఇటూ అటూ ఎవరూ లేకుండా చూసి  
 ఒక్కదెబ్బన నాజట్లు ముడి కంఠం నరికి, వైద్యుడు  
 దంతం పెరికి కళ్ళముందు పెట్టినట్లు నా జట్లుముడిని  
 నాముందు ప్రదర్శించి, తన ప్రజ్ఞను మెచ్చుకోమన్నట్లు  
 గర్వంగా నావంక ప్లీకూతురువంక ప్లీకొడుకు  
 చూసినట్లు చూశాడు. ‘ఇంకా ఈ తమాషా  
 కూడా చూడు, నే నెంతటివాణ్ణో నీకే తెలు  
 స్తుంది.’ అన్నట్లు నా భుజంమీద చెయ్యేసి, నా  
 చుట్టూ కుంటుకుంటూ ప్రదక్షిణంచేసి తలకాయ పట్టు  
 కుని వీపుమీద గుద్దపోయేవాడిలాగు కుర్చీకిందికి నన్ను  
 వొంచాడు. ఎప్పుడైతే నా నీ తొడలమధ్యనించి, కుర్చీ

కాళ్లలోంచి ప్రపంచాన్ని చూశావా? ఈసారి ప్రయ  
త్నించు. పోనీ, ప్రపంచాన్నంతా చూడనఖ్యలేదు.  
శ్రీరామ పట్టాభిషేకపటం చూడు, ఆంజనేయుల  
కాళ్లకిందనించి.

నా కళ్ళముందే నలులు నా తొడల్ని కేషాద్రి  
వేడి యిడెనలాగు వీక్కుతింటున్నాయి. రోగిపక్క  
నున్న పాలు తాగే పిల్లికి అతని అసహాయస్థితిని  
గురించి ఎంత ధైర్యమో, కట్టేసిన కుక్కనిచూస్తే  
కాకికి ఎంత సాహసమో మాధవుడి చేతిలోని డౌరా  
తురుణి చూస్తే నలుల కంత ధైర్యం. కుర్చీచిల్లులు  
లెఖ్యపెట్టాను. కింద న్యూసు పేపరుముక్క పడివుంటే,  
దాంట్లో మకిలికప్పని అమృతాంజనం సుగుణపుమాట  
లన్నీ భద్రంగా వొప్పగించగలిగేట్లు బట్టి పెట్టాను.  
పక్కన తిరపతిక్షేత్రంమీద అమాంతంగా యం.యస్.  
యం. రైల్వేవాళ్ళకి కలిగిన మహత్తరభక్తివికేషాల్ని  
గ్రహించాను. నా మొదడు తలకిందలుకావడం చాతనో  
వమో, ఆ నిమషాన టీచర్లకీ విద్యార్థులకీ చాలా  
సహాయభూతమైన విషయం నా కొకటి తోచింది. ఈ  
విషయాన్ని కాపీరైటు చేయించి అధికధరకు అమ్ముదా  
మనుకున్నాను గాని, ఈ టీచర్ల గర్భదారిద్ర్యాన్ని,  
స్వల్పవేతనాల్ని, రూపాయికి అణకట్లనీ గమనించి,  
ఉచితంగా ప్రకటిస్తున్నాను. పిల్లలకి పద్యాలన్నా,  
ఎక్కాలన్నా, స్పెల్లింగులన్నా తప్పలేకుండా రావా  
లంటే, వాటిని పకోడీలూ, ఉప్పా పొట్లంకట్టని మంచి  
మకిలికాయితంమీద వ్రాసి నేలమీదపెట్టి, బల్లమీద

కూచున్న కుర్రదాని తలని వొంచి కాళ్ళమధ్యనించి  
 కాయితం కనబరుస్తో, టీచరు ఒంటికాలిమీద కుంటుతో,  
 ఆపిల్ల తలెత్తకండా కత్తితో జడిపిస్తో చుట్టూ తిరు  
 గుతోవుంటే, అప్పుడు నేర్చుకున్న విద్య కుర్రది ఆరు  
 కాన్పులైనా మరిచిపోదు.

మాధవుడి కత్తెరకి వుత్తమమైన అలవాటు  
 ఒకటి వుంది. దాన్ని నాగపూరులో సంపాదించిం  
 దంటాడు. ఆ కత్తెరని మాధవుడు జాలారుపేటలో  
 కొన్నాట్ట. మాధవుడు వెంట్రికని కత్తిరించపోయి  
 నప్పుడు ఆ కత్తెర వెంట్రికని మలేరియామల్లే, మళ్ళీ  
 చెళ్ళిలో హీరోయిన్నుని హీరోమల్లే పట్టుకుని మళ్ళీ  
 వొదలదు; తనతో లేచిరమ్మంటుంది. కత్తెర రమ్మ  
 నడం, వెంట్రిక రాననడం ఫిల్ములో చూడడం  
 బాగానే వుంటుంది కాని వెంట్రిక సొంతదారుడికి ఆ  
 ప్రణయకలహం ప్రాణాంతకంగా తోస్తుంది. ఇదే  
 ఎంకిపాటలద్వారా, ఆధ్యాత్మికపరంగా కొందరు పర  
 లోకవాసప్రయాణీకులు అర్థం తీశారు.

ఎంకి మూఢాత్మా, నాయుడు పరమాత్మా  
 కాగా లేనిది, కత్తెర బావా, వెంట్రిక వెంకి కాకూ  
 డదూ? కావచ్చు. కాని ఆ ఆత్మల ఆరాటం నీ తల  
 మీద జరిగితే మాత్రం, అందులో వొరసగా వేలకొలది  
 యెంకుల్ని ఒకేనాయుడు బావ, శ్రీకృష్ణుడిమల్లే బల  
 వంతంగా పైకి లేవతీసుకు పోతోవుంటే మాత్రం, ఆ  
 ఎంకుల ఏదుపు భరించడం కష్టం.

నాయుడు ఉంటే, 'నా సొగసు నన్నెన సూసు  
కోనీడమ్మ' అంటుంది. వెడితే 'నన్నిడిసి పెట్టెళ్ళినాడే'  
అని యేడుస్తుంది ఎంకి.

వ్మైతేనేం?

“నీతోటి నే రాను కత్తెరబావా,  
నీమాట నే యిన్ను కత్తెరబావా,  
సరుకులన్ని యిస్తాను, ఎంటికపిల్లా,  
సల్లగుండు పద్దాక, కత్తెరబావా,  
ఏడనే నీ కాపురమో ఎంటికపిల్లా,  
ఈడి తలమీదె కాపుర మో కత్తెరబావా.”